

शिवचैतन्य पारमार्थी सेवा संघ,  
कामती खुर्द ता. मोहोळ, जि.  
सोलापूर संचलित प्राथमिक व  
माध्यमिक आश्रमशाळेवर प्रशासक  
नियुक्त करण्याबाबत.

### महाराष्ट्र शासन

सामाजिक न्याय व विशेष सहाय्य विभाग,  
शासन निर्णय क्रमांक :- विभशा-२००८ / प्र.क्र. १० / मावक-६  
मंत्रालय विस्तार भवन, मुंबई - ४०० ०३२.  
दिनांक :- ३१ मार्च, २००८.

- वाचा :-** १) शासन निर्णय, सामाजिक न्याय, सांस्कृतिक कार्य व विशेष सहाय्य विभाग,  
क्रमांक:- विभशा २००४/प्र.क्र. १६६/मावक-६, दिनांक १ जानेवारी, २००५  
२) संचालक, विमुक्त जाती भटक्या जमाती, इतर मागासवर्ग व विशेष मागास प्रवर्ग  
कल्याण महाराष्ट्र राज्य, पुणे यांचे पत्र क्र. विजाभजसं/आशा/प्र. नि./प्राथ.माध्य.  
कामती- सोलापूर/२००७-०८/८२१, दिनांक ५.३.२००८

**प्रस्तावना :-** शिवचैतन्य पारमार्थी सेवा संघ, कामती खुर्द, ता. मोहोळ, जि. सोलापूर या संस्थेने सन २००२ पासून इयत्ता ८ वी व सन २००३-२००४ पासून इयत्ता ९ वी व १० वी च्या वाढीव तुकड्यांना शासनाचे मंजूरी आदेश नसताना सदर वर्गाच्या अतिरिक्त तुकडीवाढीचे बनावट आदेश सादर करून त्यावर शिक्षक / शिक्षकेतर कर्मचा-यांची नियुक्ती करून शासनाचे अनुदान उचललेले असल्याचे विशेष जिल्हा समाजकल्याण अधिकारी, सोलापूर यांनी संचालनालयाच्या निदर्शनास आणून संस्थेविरुद्ध प्रशासकीय कारवाई प्रस्तावित केली होती. संबंधित संस्था व आश्रमशाळेचे मुख्याध्यापक यांना कारणे दाखवा नोटीस देऊन त्यांचा लेखी खुलासा मागविण्यात आला होता. तसेच सदर प्रकरणाचे गांभीर्य लक्षात घेऊन नैसर्गिक न्याय तत्वानुसार संस्थेचे म्हणणे ऐकून घेण्यासाठी सुनावणी ठेवण्यात आली होती. सदर सुनावणीच्या वेळी संस्थेचे अध्यक्ष, मुख्याध्यापक, विभागीय समाजकल्याण अधिकारी, पुणे, विशेष जिल्हा समाजकल्याण अधिकारी, सोलापूर तसेच संचालनालयामधील अधिकारी उपस्थित होते. या सुनावणीमध्ये संस्थेने झालेली अनियमितता लेखी व तोंडी स्वरूपात मान्य केली असून सदर अनियमिततेमुळे कर्मचा-यांच्या वेतनापोटी शासनाकडून उचललेली रुपये १९,४८,९८७/- इतकी रक्कम संस्था शासनाकडे परत करण्यास तयार आहे असा कबुलीजबाब संस्थेने सादर केला असून सदर अनियमिततेमुळे संस्थेवर होणारी प्रस्तावित प्रशासकीय कारवाई थांबवावी तसेच संस्थेस एक संधी द्यावी असे प्रतिपादन केले होते.


संस्थेने केलेली अनियमितता ही गंभीर स्वरूपाची असून त्याबाबत सदर आश्रमशाळेची मान्यता रद्द करण्याबाबत विभागीय समाजकल्याण अधिकारी, पुणे व विशेष जिल्हा समाजकल्याण अधिकारी, सोलापूर यांनी शिफारस केली आहे. तथापि, सध्याचा कालावधी हा वार्षिक परिक्षेचा असून आश्रमशाळेची मान्यता रद्द केल्यास विद्यार्थ्यांच्या शैक्षणिक भविष्यावर दुरगामी

परिणाम होण्याची शक्यता नाकारता येत नाही ही वस्तुस्थिती विचारात घेता, सदर संस्थेच्या प्राथमिक व माध्यमिक आश्रमशाळेवर त्वरित कार्यवाहीने विशेष जिल्हा समाजकल्याण अधिकारी, सोलापूर यांची प्रशासक म्हणून नियुक्ती करण्याबाबत संचालक, विजापूर, पुणे यांनी शासनाकडे प्रस्तावित केले होते. त्यानुसार शासन निर्णय, दिनांक १.१.२००५ व महाराष्ट्र शैक्षणिक परिसंस्था अधिनियम १९७६ च्या कलम ४ नुसार या आश्रमशाळेवर प्रशासक नेमण्याची बाब शासनाच्या विचाराधीन होती.

**शासन निर्णय :** शिवचैतन्य पारमार्थी सेवा संघ, कामती खुर्द, ता. मोहोळ, जि. सोलापूर संचालित प्राथमिक व माध्यमिक आश्रमशाळेवर चालू शैक्षणिक वर्ष अखेरपर्यंत विशेष जिल्हा समाजकल्याण अधिकारी, सोलापूर यांची प्रशासक म्हणून नियुक्ती करण्याचे शासन आदेश देत आहे. त्यानुसार संचालक, विमुक्त जाती भटक्या जमाती, इतर मागासवर्ग व विशेष मागास प्रवर्ग कल्याण महाराष्ट्र राज्य, पुणे यांनी कार्यवाही करावी.

सदर शासन निर्णय महाराष्ट्र शासनाच्या संकेत स्थळांवर उपलब्ध केला असून, त्याचा संगणक सांकेतांक क्रमांक २००८०३३१५५२४५००१ असा आहे.

महाराष्ट्राचे राज्यपाल यांचे आदेशानुसार व नावाने,

  
(**डॉ. ज्योती कुमावत**)

सह सचिव, महाराष्ट्र शासन

प्रति,

संचालक, विमुक्त जाती, भटक्या जमाती, इतर मागासवर्ग आणि विशेष मागासप्रवर्ग कल्याण संचालनालय, महाराष्ट्र राज्य, पुणे

विभागीय समाजकल्याण अधिकारी, पुणे

विशेष जिल्हा समाजकल्याण अधिकारी, सोलापूर

यांना कळविण्यात येते की, संस्थेचा अपुरा असल्याने सदर शासन निर्णयाची प्रत संस्थेस देऊन त्यांची पोच घेण्यात यावी.

अध्यक्ष / सचिव, शिवचैतन्य पारमार्थी सेवा संघ, कामती खुर्द, ता. मोहोळ, जि. सोलापूर  
निवड नस्ती, का- मावक-६